

NGAAHI TU'UTU'UNI (FAKATONUTONU) KI HE NGAahi LAISENI PISINISI 2012

Fakamatala Fakamahino

(Ko e fakamatala ko 'eni 'oku 'ikai ko ha konga 'o e Ngaahi Tu'utu'uni ka 'oku 'uhinga pe ke fakamatala 'a hono ngaahi taumu'a fakalukufua)

'Oku fokotu'u atu 'i he ngaahi fakatonutonu ko eni ke tanaki atu 'a e "Ngaahi ngaue tu'uaki 'api" ki he lisi 'o e ngaahi ngaue fakapisinisi kae lava ke tuku atu ha ngaahi laiseni pisinisi ki he ngaahi ngaue tu'uaki 'api.

'E fokotu'u 'i he Lao Fakaangaanga ki he Ma'u Mafai ki he Kau Fakafofonga Tu'uaki 'Api 'a Tonga ha Ma'u Mafai ke ne pule'i 'a hono lesisita 'o e kau fakafofonga tu'uaki 'api pea ko ha fiema'u pau ia 'a e sekitoa ke nau ma'u ha tohi fakamo'oni mei he Ma'u Mafai 'i ha'anau kole ha laiseni pisinisi ki he ngaahi ngaue tu'uaki 'api.

'Oku fokotu'u atu 'a e fakatonutonu ki he Foomu I 'o e Ngaahi Tu'utu'uni kae lava ke hilifaki 'a e fiema'u ko ia. 'Oku 'oatu foki mo e fakatonutonu ki he Tepile 3 ke tapui hono ngaue'aki 'a e ngaahi laiseni 'a e Kau Fakafofonga Komisoni ki he ngaahi alea 'i he kelekele.

'Oku fakahoko 'a e ngaahi fakatonutonu ko eni ke fakamalohia ai 'a e fa'unga pule ki he kau fakafofonga tu'uaki 'api 'o makatu'unga 'i he ngaahi palopalema na'e 'ohake 'i he Lipooti Fakataimi hono Ua 'a e Komisoni Faka-Tu'i ki he Kelekele.

C

T

**NGAAHI TU'UTU'UNI (FAKATONUTONU)
KI HE NGA AHI LAISENI PISINISI 2012**

C

T

**NGAAHI TU'UTU'UNI (FAKATONUTONU) KI HE
NGAAHI LAISENI PISINISI 2012**

Fokotu'utu'u 'o e Ngaahi Kupu

Tu'utu'uni

1	Hingoa Nounou	3
2	Kamata'anga	3
3	Fakatonutonu 'a e Tepile 2.....	4
4	Fakatonutonu 'a e Tepile 3.....	4
5	Fakatonutonu 'a e Foomu I.....	4

C

T

NGAAHI TU'UTU'UNI (FAKATONUTONU) KI HE NGAAHI LAISENI PISINISI

LAO KI HE NGAAHI PISINISI 2002

'I HONO NGAUE'AKI 'o e ngaahi mafai kuo foaki 'i he kupu 23 'o e Lao ki he Ngaahi Pisinisi 2002, 'oku fa'u 'e he Minisita ki he Ngaue 'a e Kakai, Fefakatau'aki mo e Ngaahi Ngaue'anga 'i he loto ki ai 'a e Kapineta, 'a e Ngaahi Tu'utu'uni ni -

1 Hingoa Nounou

- (1) 'E ui 'a e Ngaahi Tu'utu'uni ni ko e Ngaahi Tu'utu'uni (Fakatonutonu) ki he Ngaahi Laiseni Pisinisi 2012.
- (2) 'E ui 'a e Ngaahi Tu'utu'uni ki he Ngaahi Laiseni Pisinisi 2007, 'i hono liliu, 'i he Ngaahi Tu'utu'uni ni ko e Ngaahi Tefito'i Tu'utu'uni.

2 Kamata'anga

Kuo pau ke kamata ngaue'aki 'a e Ngaahi Tu'utu'uni ni 'i he 'aho ko ia 'e tu'utu'uni 'e he Minisita 'i ha Fanongonongo 'i he Kasete, pea 'e ngofua ke kamata ngaue'aki 'a e ngaahi tu'utu'uni kehekehe 'i ha ngaahi 'aho kehekehe.

3 Fakatonutonu 'a e Tepile 2

'Oku fakatonutonu 'a e Tepile 2 'o e Ngaahi Tefito'i Tu'utu'uni 'aki hono tanaki atu 'a e "Ngaahi ngaue tu'uaki 'api" ki he lisi 'o e ngaahi ngaue fakapisinisi.

4 Fakatonutonu 'a e Tepile 3

'Oku fakatonutonu 'a e Tepile 3 'o e Ngaahi Tefito'i Tu'utu'uni 'aki hono tanaki atu 'a e ngaahi me'a ni 'i he ngata'anga -

“(E) Kau Fakafofonga Komisoni

Ngaahi Tu'unga

Kuo pau ke 'ikai kau atu 'i ha ngaue 'i he laiseni ni 'a e pisinisi 'o hono tuku atu ke ngaue'aki totongi, lisi pe alea'i 'a e kelekele.”

5 Fakatonutonu 'a e Foomu I

'Oku fakatonutonu 'a e Foomu 1 'o e Ngaahi Tefito'i Tu'utu'uni, 'i he Konga 2, 'aki hono tanaki atu ki he ngaahi fiema'u pau 'a e sekitoa 'a e "Tohi Fakamo'oni mei he Ma'u Mafai ki he Kau Fakafofonga Tu'uaki 'Api 'a Tonga pe Sosaieti ki he Kau Fakafofonga Tu'uaki 'Api 'a Tonga", ki he tohi kole ki ha laiseni pisinisi ki he "Ngaahi ngaue Tu'uaki 'Api".

Na'e fa'u 'i Nuku'alofa 'i he 'aho ni 'o 2012.